

රාජ්‍ය පරිපාලන චක්‍රලේඛ : 14/2022(V)

මගේ අංකය : EST-6/03/LEA/3162(4)

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

නිදහස් චතුරස්‍රය

කොළඹ 07.

2025.12.05

අමාත්‍යාංශ ලේකම්වරුන්

පළාත් ප්‍රධාන ලේකම්වරුන්

දෙපාර්තමේන්තු ප්‍රධානීන්

ජ්‍යෙෂ්ඨතාවට හා විශ්‍රාම වැටුපට හානියක් නොවන පරිදි රාජ්‍ය නිලධරයන්ට

දේශීය/ විදේශීය වැටුප් රහිත නිවාඩු ලබා දීම

උක්ත කරුණ සම්බන්ධයෙන් නිකුත් කරන ලද 2022.06.22 දිනැති රාජ්‍ය පරිපාලන චක්‍රලේඛ 14/2022, 2022.09.06 දිනැති රාජ්‍ය පරිපාලන චක්‍රලේඛ 14/2022(I), 2022.09.15 දිනැති රාජ්‍ය පරිපාලන චක්‍රලේඛ 14/2022(II), 2023.07.13 දිනැති රාජ්‍ය පරිපාලන චක්‍රලේඛ 14/2022(III) හා 2024.06.07 දිනැති රාජ්‍ය පරිපාලන චක්‍රලේඛ 14/2022(IV) කෙරෙහි ඔබගේ අවධානය යොමු කරවමි.

02. පහත සඳහන් විධිවිධානයන්ට යටත්ව ඉහත චක්‍රලේඛ විධිවිධාන යටතේ දේශීය/ විදේශීය නිවාඩු අනුමත කිරීම වහාම ක්‍රියාත්මක වන පරිදි නතර කිරීමට 2025.11.24 දින පැවති අමාත්‍ය මණ්ඩල රැස්වීමේ දී තීරණය කර ඇත.


2.1 දැනට 2022.06.22 දිනැති රාජ්‍ය පරිපාලන චක්‍රලේඛ 14/2022 හා ඊට ආනුෂංගික චක්‍රලේඛ විධිවිධාන අනුව දේශීය/ විදේශීය නිවාඩු ලබා සිටින නිලධරයන් සඳහා දැනට අනුමත කර ඇති නිවාඩු කාලසීමාවට පමණක් අදාළ වන පරිදි එම නිවාඩුව ලබා ගැනීමට අවස්ථාව ලබා දීම.

2.2 දැනට දේශීය/ විදේශීය නිවාඩු අනුමතිය ලබා එම නිවාඩුව ගත කිරීම අපේක්ෂාවෙන් සිටින නිලධරයන්ට ඉහත චක්‍රලේඛ විධිවිධාන අනුව දැනට අනුමත කර ඇති කාලසීමාවට අදාළ වන පරිදි එම නිවාඩුව ලබා ගැනීමට අවස්ථාව ලබා දීම.

2.3 විදේශ නිවාඩු ලබා ගැනීම සම්බන්ධයෙන් පමණක් පහත පරිදි කටයුතු කිරීම.

2.3.1 2022.06.22 දිනැති රාජ්‍ය පරිපාලන චක්‍රලේඛ 14/2022 හි “ක” වගන්තියෙහි සඳහන් අමාත්‍යාංශ කමිටුව වෙත දැනට ඉදිරිපත් කර ඇති සියලු අවශ්‍යතා සපුරා ඇති නව නිවාඩු අයදුම්පත්/ නිවාඩු දීර්ඝ කිරීමේ අයදුම්පත් සඳහා නිවාඩු අනුමත කිරීම සහ නිවාඩු දීර්ඝ කිරීම.

- 2.3.2 සියලු අවශ්‍යතා සම්පූර්ණ කර නොමැති මෙන්ම ඉදිරිපත් කළ යුතු ලිපිලේඛනවල අඩුපාඩු සහිතව ඉදිරිපත් කර ඇති නව නිවාඩු අයදුම්පත්/ නිවාඩු දීර්ඝ කිරීමේ අයදුම්පත් නැවත සලකා බැලීමකින් තොරව ප්‍රතික්ෂේප කිරීම.
- 2.4 ඉහත 2.3 යටතේ නිවාඩු අයදුම්පත් සඳහා අනුමතිය ලබා දීමේ කටයුතු 2025.12.31 දිනට පෙර අවසන් කිරීම.
- 2.5 දේශීය නිවාඩු සඳහා ඉදිරිපත් කර ඇති නිවාඩු අයදුම්පත් සඳහා අනුමතිය ලබා නොදීම.
- 2.6 නව නිවාඩු අයදුම්පත් හෝ නිවාඩු දීර්ඝ කිරීමේ අයදුම්පත් බාර ගැනීම වහාම ක්‍රියාත්මක වන පරිදි නතර කළ යුතු අතර, 2026.01.01 දිනෙන් පසු 2022.06.22 දිනැති රාජ්‍ය පරිපාලන චක්‍රලේඛ 14/2022 හා ඊට ආනුෂංගික චක්‍රලේඛ විධිවිධාන අනුව රජයේ නිලධාරීන්ට නිවාඩු අනුමත නොකිරීම.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

දුරකථන : 011-2699399

ෆැක්ස් : 011-2692158

විද්‍යුත් ලිපිනය : ade-vi@pubad.gov.lk